

॥ బ్రహ్మ కృత విష్ణుస్తోత్రమ్ ॥

నమామి సర్వం సర్వేశమనంతమజమవ్యయమ్ ।  
లోకధామ ధరాధారమప్రకాశమభేదినమ్ ॥ 1 ॥

నారాయణమణీయాంసమశేషాణామణీయసామ్ ।  
సమస్తానాం గరిష్ఠం చ భూరాదీనాం గరీయసామ్ ॥ 2 ॥

యత్ర సర్వం యతః సర్వముత్పన్నం మత్పురస్సరమ్ ।  
సర్వభూతశ్చ యో దేవః పరాణామపి యః పరః ॥ 3 ॥

పరః పరస్మాత్పురుషోత్పరమాత్మస్వరూపధృక్ ।  
యోగిభిశ్చిన్త్యతే యోఽసౌ ముక్తిహేతోర్ముముక్షుభిః ॥ 4 ॥

సత్త్వాదయో న సస్తీశే యత్ర చ ప్రాకృతా గుణాః ।  
స శుద్ధః సర్వశుద్ధేభ్యః పుమానాద్యః ప్రసీదతు ॥ 5 ॥

కలాకాష్ఠాముహూర్తాదికాలసూత్రస్య గోచరే ।  
యస్య శక్తిర్న శుద్ధస్య స నో విష్ణుః ప్రసీదతు ॥ 6 ॥

ప్రోచ్యతే పరమేశో హి యః శుద్ధోఽప్యపచారతః ।  
ప్రసీదతు స నో విష్ణురాత్మా యః సర్వదేహినామ్ ॥ 7 ॥

యః కారణం చ కార్యం చ కారణస్యాపి కారణమ్ ।  
కార్యస్యాపి చ యః కార్యం ప్రసీదతు స నో హరిః ॥ 8 ॥

కార్యకార్యస్య యత్కార్యం తత్కార్యస్యాపి యః స్వయమ్ ।  
తత్కార్యకార్యభూతో యస్తతశ్చ ప్రణతాః స్మ తమ్ ॥ 9 ॥

॥ ఇతి బ్రహ్మకృత విష్ణుస్తోత్రే నవశ్లోకాః ॥

అథ శ్రీలక్ష్మీకవచం

శుకం ప్రతి బ్రహ్మోవాచ -

మహాలక్ష్మ్యాః ప్రవక్ష్యామి కవచం సర్వకామదం ।  
సర్వపాపప్రశమనం దుష్టవ్యాధివినాశనం ॥ 1 ॥

గ్రహపీడాప్రశమనం గ్రహరిష్టప్రభంజనం ।  
దుష్టమృత్యుప్రశమనం దుష్టదారిద్ర్యనాశనం ॥ 2 ॥

పుత్రపౌత్రప్రజననం వివాహప్రదమిష్టదం ।  
చోరారిహం చ జపతాం అఖిలేప్పితదాయకం ॥ 3 ॥

మహాలక్ష్మీః శిరః పాతు లలాటం మమ సంకజా ।  
కర్ణే రక్షేద్రమా పాతు నయనే నళినాలయా ॥ 4 ॥

నాసికామవతాదంబా వాచం వాగ్రూపిణీ మమ ।  
దంతానవతు జిహ్వం శ్రీః అధరోష్ఠం హరిప్రియా ॥ 5 ॥

చుబుకం పాతు వరదా గలం గంధర్వసేవితా ।  
వక్షః కుక్షిం కరో పాయూం పృష్ఠమవ్యాద్రమా స్వయం ॥ 6 ॥

కటిమూరుద్వయం జాను జఘం పాతు రమా మమ ।  
సర్వాంగమింద్రియం ప్రాణాన్ పాయాదాయాసహరిణీ ॥ 7 ॥

సప్తధాతూన్ స్వయం చాపి రక్తం శుక్రం మనో మమ ।  
జ్ఞానం బుద్ధిం మహేలాత్సాహం సర్వం మే పాతు సంకజా ॥ 8 ॥

మయా కృతం చ యత్కించితత్సర్వం పాతు సేందిరా ।  
మమాయురవతాత్ లక్ష్మీః భార్యాం పుత్రాంశ్చ పుత్రికాః ॥ 9 ॥

మిత్రాణి పాతు సతతమఖిలాని హరిప్రియా ।  
పాతకం నాశయేత్ లక్ష్మీః మహారిష్టం హరేద్రమా ॥ 10 ॥

మమారినాశనార్థాయ మాయామృత్యుం జయేద్బలం ।  
సర్వాభీష్టం తు మే దద్యాత్ పాతు మాం కమలాలయా ॥ 11 ॥

య ఇదం కవచం దివ్యం రమాత్మా ప్రయతః పఠేత్ ।  
సర్వసిద్ధిమవాప్నోతి సర్వరక్షాం తు శాశ్వతీం ॥ 12 ॥

దీర్ఘాయుష్మాన్ భవేన్నిత్యం సర్వసౌభాగ్యకల్పకం ।  
సర్వజ్ఞః సర్వదర్శి చ సుఖదశ్చ శుభోజ్జ్వలః ॥ 13 ॥

ఏతద్దేవ్యాః ప్రసాదేన శుకః కవచమాప్తవాన్ ।

కవచానుగ్రహణైవ సర్వాన్ కామానవాప సః ॥ 14 ॥

ఇతి బ్రహ్మకృత లక్ష్మీ కవచమ్

---

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :  
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠన్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥  
\* \* \*